

பெரியார் சிலைக்கு மாலை போட்ட காவலர்களை இடமாற்றம் செய்வதா?

(முதல் பக்கத் தொடர்ச்சி)

இராசிபுரம் : 06.10.2020 அன்று மாலை 5 மணியளவில் இராசிபுரம் பேருந்து நிலையத்தில், இராசிபுரம் நகர செயலாளர் பிடல் சேகுவேரா தலைமையில் கண்டன ஆர்ப்பாட்டம் நடைபெற்றது. ஆர்ப்பாட்டத்தில், தி.மு.க. காங்கிரஸ், சி.பி.அய், திராவிடர் கழகம், விசிக, ஆதித் தமிழர் பேரவை, தமிழ்நாடு முற்போக்கு பெண்கள் வழக்கறிஞர்கள் சங்கம், இந்திய மாதர் தேசிய சம்மேளனம், தமிழ்ப்புலிகள் கட்சி, தமிழக மக்கள் தன்னுரிமைக் கட்சி ஆகிய அமைப்புகளைச் சேர்ந்த தோழர்களும் ஆர்ப்பாட்டத்தில் கலந்து கொண்டனர்.



ஏற்காடு : 07.10.2020 அன்று காலை 11 மணியளவில் திராவிடர் விடுதலைக் கழகம் சார்பில் கண்டன ஆர்ப்பாட்டம் நடைபெற்றது. ஆர்ப்பாட்டத்திற்கு தலைமைக்குழு உறுப்பினர் ஆர்.எஸ் சக்தி தலைமை வகித்தார். 08.10.2020 அன்று காலை 11 மணியளவில் ஏற்காடு பேருந்து நிறுத்தம் அருகில் ஏற்காடு பெருமாள் தலைமையில் கண்டன ஆர்ப்பாட்டம் நடைபெற்றது. ஆர்ப்பாட்டத்தில் கழகத் தோழர்கள் பாலியல்

படுகொலையைக் கண்டித்தும், பாஜக கொலையாளிகளுக்கு ஆதரவாக செயல்படுவதை கண்டித்தும் பதாகைகள் எழுதப்பட்டு கையில் பிடித்திருந்தனர்.

மேட்டூர் : கடலூர் மாவட்டத்தில் பெரியார் அவர்களின் 142வது பிறந்த நாள் அன்று பெரியார் சிலைக்கு மாலை அணிவித்த மூன்று காவலர்களை கடலூர் மாவட்டத்தில் இருந்து கள்ளக்குறிச்சி மாவட்டத்திற்கு பணியிட மாற்றம் செய்த காவல் அதிகாரியைக் கண்டித்தும், பெரியார், அம்பேத்கர் போன்ற தலைவர்களின் சிலைகளை



இரும்புக் கூண்டுக்குள் அடைக்கக் கூடாது என்பதை வலியுறுத்தியும் கண்டன ஆர்ப்பாட்டம் 12.10.2020 அன்று மாலை 5.00 மணிக்கு மேட்டூர் சின்ன பार्சுக் காமராசர் சிலை எதிரில் சேலம் மேற்கு மாவட்ட திராவிடர் விடுதலைக் கழகத்தின் சார்பாக நடைபெற்றது. கண்டன ஆர்ப்பாட்டத்திற்கு சேலம் மேற்கு மாவட்ட திராவிடர் விடுதலைக் கழகத் தலைவர் சூரிய குமார் தலைமை வகித்தார். கண்டன ஆர்ப்பாட்டத்தில் சேலம் மாவட்ட அமைப்பாளர் டைகர் பாலன், சேலம் மேற்கு மாவட்ட செயலாளர் சி.கோவிந்தராஜ், தலைமை செயற்குழு உறுப்பினர் அசக்திவேல், திராவிடர் பண்பாட்டு நடுவத்தின் அமைப்பாளர் முல்லைவேந்தன் ஆகியோர் கண்டன உரை ஆற்றினர். பொதுமக்களுக்கு ஆர்ப்பாட்டத்தை விளக்கி துண்டறிக்கை வழங்கப்பட்டது. ஆர்ப்பாட்டத்திற்கு நங்கவள்ளி, மேட்டூர் ஆர்.எஸ், கொளத்தூர், காவலாண்டியூர், காவேரி கிராம பகுதியைச் சார்ந்த பொறுப்பாளர்களும், தோழர்களும் கலந்து கொண்டனர். ஆர்ப்பாட்டம் 6.30 மணியளவில் நகர பொருளாளர் காளியப்பன் நன்றியுரை கூற நிறைவுற்றது.

செங்கல்பட்டு : செங்கல்பட்டில் 08.10.2020 மாலை 3 மணியளவில் நீட் தேர்வு, தேசிய கல்விக் கொள்கை, வேளாண் சட்ட மசோதா போன்ற பாஜக வின் மக்கள் விரோத சட்டங்களை எதிர்த்து, பெரியாரிய உணர்வாளர் கூட்டமைப்பு சார்பாக கண்டன ஆர்ப்பாட்டம் நடைபெற்றது. ஆர்ப்பாட்டத்தில் செங்கல்பட்டு மாவட்ட செயலாளர் தினேச குமார், தென் சென்னை மாவட்ட செயலாளர் இரா உமாபதி, தலைமைக் குழு உறுப்பினர் அய்யனார் ஆகியோர் கலந்து கொண்டனர். மேலும் சென்னை கழகத் தோழர்களும் கலந்து கொண்டனர். மத்திய அரசின் மக்கள் விரோத போக்கை கண்டித்து,



(3ஆம் பக்கத் தொடர்ச்சி)

தமிழன் கணக்கில் இல்லை. வ.உ.சி கப்பல் வாங்க சென்றபோது அவருடைய மகன் உலகநாதன் இறந்ததாக தந்தியினை அவர் வரப்பெறுகிறார். அதற்கு அவர் கொடுத்த பதில் என்னவென்றால், 'ஆண்டவன் சித்தம்'. அவ்வளவு தான் அவர் கொடுத்த பதில் தந்தி.

அதேபோல ஒரு அரசியல் காரணங்களுக்காக நடத்தப்பட்ட முதல் வேலை நிறுத்தம் இவருக்காக செய்யப்பட்ட வேலை நிறுத்தம் தான். அதற்கு முன்னர் ஊதிய உயர்வு ஆகிய உரிமைகளுக்காக நடைபெற்ற போராட்டம். இரண்டாவதாக நடைபெற்றது இவருக்காக நடந்த போராட்டம். 6.7 நாட்கள் அந்த போராட்டம் நடைபெறுகிறது. முடி திருத்துபவர்கள் மட்டுமல்ல, சலவைத் தொழிலாளர்கள் தங்களிடம் கொடுத்த துணிகளை துவைக்கவும் இல்லை. திருப்பிக் கொடுக்கவும் இல்லை. போராட்டம் முடியும் வரை. ஆங்கிலேயர்கள், தூத்துக்குடியில் இருப்பது தங்களுக்கு ஆபத்தாக இருக்கலாம் என்பதால் இரவில் கப்பல்களுக்கு சென்று படுத்துக் கொண்டார்கள். அப்படிப்பட்ட எழுச்சியை உருவாக்கியவராக திகழ்ந்தார். ஒரு மாவட்டமே திரண்டு அந்த போராட்டத்தில் கலந்து கொண்டது என்றளவிற்கு மக்கள் ஆதரவு பெற்றவராக, மக்கள் ஆதரவை திரட்டி வேலை நிறுத்த போராட்டத்தில் வெற்றி கண்டவராக - அப்படி, வெற்றி அளித்த தலைவர் கைது செய்யப்பட்ட போது மீண்டும் ஒரு வார காலத்திற்கு வேலை நிறுத்தப் போராட்டம் மக்கள் செய்கிற அளவிற்கான தலைவராக இருந்த அந்த தலைவரைப் பற்றி அவருடைய பல்வேறு சிறப்புகளில், எப்போதும் மக்களுடைய வளர்ச்சிக்கு, மக்களுடைய மேம்பாட்டிற்காக வாழ்ந்த ஒரு மாமனிதரைப் பற்றி, இந்த நாளில் ஆசிரியர் வேலையை விட்டு ஓடியவர் பிறந்த நாளை ஆசிரியர் நாளாகக் கொண்டாடும் இந்த நாளில், வ.உ.சி போன்ற மாமனிதரை நினைவு கூறுவதற்கு வாய்ப்பளித்த தமிழக மக்கள் முன்னணித் தோழர்களுக்கு மீண்டுமொரு முறை நன்றி கூறி நிறைவு செய்கிறேன். (நிறைவு)

கண்டன முழக்கங்கள் எழுப்பப்பட்டன. ஆர்ப்பாட்டத்தில் ஈடுபட்ட தோழர்களை காவல்துறை கைது செய்து இரவு 7:30 மணிக்கு மேல் விடுவித்தது.

கொளத்தூர் : கொளத்தூர் திராவிடர் விடுதலைக் கழகம் சார்பில் 15.10.2020 அன்று மாலை 5 மணிக்கு கொளத்தூர் பேருந்து நிலையத்தில், உத்திரப் பிரதேசம் மனிஷா, பாலியல் படுகொலையை கண்டித்தும், வேளாண் மசோதா சட்டத் திருத்தத்தை கண்டித்தும், பெரியார் சிலைகளுக்கு கம்பி வலைகள் அமைப்பதை கண்டித்தும், பெரியார் சிலைக்கு மாலை அணிவித்த காவலர்கள் மூவரை பணியிட மாற்றம் செய்யப்பட்டதை கண்டித்தும், அந்த உயர் அதிகாரி மீது நடவடிக்கை எடுக்கக் கோரியும் ஆர்ப்பாட்டம் நடைபெற்றது. ஆர்ப்பாட்டத்திற்கு தோழர் டைகர் பாலன் தலைமை வகித்தார். தோழர்கள் சி.கோவிந்தராசு மேற்கு மாவட்ட செயலாளர், பரத், அ. சக்திவேல் கழக செயற்குழு உறுப்பினர் ஆகியோர் கண்டன உரையாற்றினர். மத்திய மாநில அரசுகளை கண்டித்து, நமது கோரிக்கைகளை வலியுறுத்தி பொதுமக்களுக்கு துண்டறிக்கைகள் வழங்கப்பட்டது. இறுதியாக கொளத்தூர் நகரச் செயலாளர் தோழர் ராமமூர்த்தி நன்றி கூறினார். ஆர்ப்பாட்டத்தில் கொளத்தூர், காவலாண்டியூர், உக்கம்பருத்திக்காடு, மேட்டூர், மேட்டூர் ஆர்.எஸ்.பகுதிகளிலிருந்து தோழர்கள் கலந்து கொண்டனர்.



இணையம் வழியாக கழகத் தோழர்களின் மண விழாக்கள்

கொரோனா ஊரடங்கில் இணையதளம் வழியாக இரண்டு கழகத் தோழர்களின் சுயமரியாதை திருமணம் நடைபெற்றது.

01-06-2020, திங்கள் காலை 11:30 மணிக்கு ஹரிஷ்குமார் - ருபஸ் ஆகியோரின் இணையேற்பு நிகழ்வு நடைபெற்றது. நிகழ்விற்கு தமிழ்நாடு அறிவியல் மன்றத் தலைவர் சிவகாமி வரவேற்புரையாற்றினார். கழகப் பொருளாளர் திருப்பூர் துரைசாமி தலைமை வகித்தார். கழகப் பொதுச் செயலாளர் விடுதலை இராசேந்திரன் வாழ்த்துரை வழங்கினார். 'Team link' வாயிலாக இணையேற்பை நடத்தி வைத்து, கழகத் தலைவர் கொளத்தூர் மணி சிறப்புரையாற்றினார். இறுதியாக தமிழ்நாடு மாணவர் கழகத் தோழர் தென்றல் நன்றி கூறினார்.



27.08.2020 அன்று காலை 10 மணியளவில், சென்னை தலைமை அலுவலகத்தில் அருண்குமார்-சிவஜோதி ஆகியோரின் வாழ்க்கை இணையேற்பு நிகழ்வு நடைபெற்றது. தென் சென்னை மாவட்ட செயலாளர் உமாபதி தலைமை வகித்தார். பேராசிரியர் சரஸ்வதி இணையேற்பை நடத்தி வைத்தார். கழகப் பொதுச் செயலாளர் விடுதலை இராசேந்திரன், கழகத் தலைவர் கொளத்தூர் மணி 'Stream Yard' வழியாக இணையர்களுக்கு வாழ்த்துரை வழங்கினார்.



வினா - விடை

- யானை மீது உட்கார்ந்து யோகா செய்து காட்டிய பதஞ்சலி அதிபர் பாபா ராம்தேவையானை கீழே தள்ளியது. - **செய்தி**
யானை அப்படி எல்லாம் கீழே தள்ளவில்லை; அதுவும் யோகா பயிற்சி செய்து கொண்டிருந்தது.
- 2018-19இல் அரசியல் கட்சிகளுக்கு கம்பெனிகள் வழங்கிய மொத்த நன் கொடை ரூ.876 கோடியில் பாஜகவுக்கு கிடைத்தது ரூ.700 கோடி. - **செய்தி**
அப்படியா! 176 கோடி எந்தக் கட்சிக்குப் போனது? உடனே பறிமுதல் செய்ய அமுலாக்கத்துறைக்கு உத்தரவிட வேண்டும்!
- மிருகக் காட்சி சாலையில் புலிகளுக்கு மாட்டிறைச்சி போடுவதை நிறுத்தக் கோரி அசாமில் பா.ஜ.க.வின் முற்றுகைப் போராட்டம். - **செய்தி**
காவிக்கொடிகளோடு காட்டுக்கே போய் புலிகளை முற்றுகையிடுங்கள்; அப்பத்தான் புலிகள் அடங்கும்!
- இனி எந்தக் காலத்திலும் தமிழ்நாட்டில் தி.மு.க. ஆட்சியைப் பிடிக்கவே முடியாது. - **பா.ஜ.க. தலைவர் முருகன்**
சரி தான். பா.ஜ.க. தலைவர் முருகன், பழனி முருகனாக அவதரித்து தமிழ்நாட்டு மக்களுக்கு அப்படி ஒரு 'வரம்' கொடுத்து விட்டார் போல!
- பீகாரில் தேர்தல் கணிப்புகளை முன்கூட்டியே வெளியிட சோதிடர்களுக்கு தடை. - **தேர்தல் ஆணையம்**
சரியான முடிவு! தேர்தல் முடிவுகள் வரட்டும்; அப்புறம் பாருங்கள்; யார் வெற்றி பெறுவார்கள் என்பதை புட்டுப் புட்டு வச்சருவாங்க. அது அறிவியலாச்சே, சும்மாவா!

Tamil Weekly
Posted at : Pathrika Channel, Egmore RMS under WPP
Posted: 23rd October 2020